

अमृतवेलाको वरदानी समयमा पुकार सुन र उपकार गर

आज चारै तर्फका प्यारा बच्चाहरूको स्नेहको साज (संगीत) अमृतवेलादेखि बापदादाले सुन्नुभयो । स्नेहको रिटर्न, बापदादा दूर देशवासीबाट, अव्यक्त वतनवासीबाट बच्चाहरू समान आएर साकार वतन निवासी बन्नुभयो । स्नेहको स्वरूप हो समान बन्नु । बापदादाले समान स्वरूपमा स्नेहको रिटर्न दिइरहनुभएको छ, अब बच्चाले के रिटर्न गर्नु छ ? जब बाबा बच्चाहरू समान बन्न सक्नुहुन्छ भने बच्चाहरू पनि समान बन्नु छ । यो नै स्नेहको रिटर्न हो ।

अब यस वर्षमा कुनचाहिँ विशेष समानता देखाउनेछौ ? समयको गती तीव्र बेगले चलिरहेको छ । सबै सृष्टिका आत्माहरू, बापदादा र तिमी सम्पूर्ण परम पूज्य आत्माहरूप्रति संकल्पद्वारा भिन्न-भिन्न रूपमा एउटा माग राखिरहेका छन् । त्यो मागलाई पूर्ण गर्नेहरू, आत्माहरूको मागको आवाज सुन्दछौ ?

अमृतवेला चारैतर्फ तमोगुणी वातावरण वा भाइब्रेशनको वायुमण्डलमा प्रायः लोप स्थितिको समय हुन्छ अर्थात् तमोगुणको प्रभाव कम रहेको हुन्छ । यस्तो समयमा सहज नै पुकार सुनेर उपकार गर्न सक्छौ । पुकार सुन्न पनि सहज छ, उपकार गर्न पनि सहज छ । वरदान लिन पनि सहज छ र दान दिन पनि सहज छ किनकि वातावरण वृत्तिलाई परिवर्तन गर्ने खालको हुन्छ । यस्तो समयमा, तिमी सबै वरदानी आत्माहरूको स्वयम्को स्थिति पनि, बाबाको विशेष वरदानहरूको छत्रछायाँको कारण, बाबाको समान सम्पन्न र दातापनको हुन्छ । ब्रह्मलोकको निवासी बाबा विशेष रूपमा ज्ञान सूर्यको लाइट र माइटका किरणहरू विशेष बच्चाहरूलाई वरदानको रूपमा दिनुहुन्छ । त्यसैले यस समयलाई ‘ब्रह्ममुहूर्त’ को समय भन्दछन् । के यस समयमा तिमीले स्वयम्को सारा दिनको श्रेष्ठ स्थिति वा कर्मको मुहूर्त निकाल्छौ ? जस्तो मुहूर्त निकाल्न चाहन्छौ त्यो निकाल्न सक्छौ ? साथ-साथ अव्यक्त वतनवासी ब्रह्मा बाबाले भाग्य विधाताको रूपमा यस अमृतवेला भाग्य अर्थात् अमृत बाँड्नुहुन्छ । जति भाग्यरूपी अमृत ब्रह्मा बाबाद्वारा लिन चाहन्छौ त्यो लिन सक्छौ । तर बुद्धिरूपी कलश अमृत धारण गर्न योग्य होस् । कुनै पनि प्रकारको विघ्न वा रोकावट नहोस् । यस्तो समयमा लिनु र दिनु साथ-साथ चल्छ । वरदानी र महादानी दुवै पार्ट साथ-साथ चल्छ । यस्तो स्थितिमा स्थित हुने उपकारी आत्माहरूलाई, आत्माहरूको पुकार पनि स्पष्ट सुनिन्छ । यति स्पष्ट सुनिन्छ मानौँ कानमा कसैले कुरा गरिरहेको छ ।

वर्तमान समय सबैको एउटै पुकार कुनचाहिँ छ, त्यो जान्दछौ ? धार्मिक नेताहरू, राजनेताहरू र सर्वश्रेष्ठ विज्ञान सत्ता र साथ-साथ आम जनताको एउटै पुकार छ— अब छिटोभन्दा छिटो केही परिवर्तन हुनुपर्छ । सबै क्षेत्रका आत्माहरू अब आफूलाई हारेको अनुभव गर्न लागेका छन् । अब कुनै परम शक्ति (सुप्रीम पावर) चाहियो । यस चाहनाको दीपक वा यस आवश्यकतालाई महसुस गर्ने संकल्पको दीपक जागिसक्यो । अब त्यसलाई अरू तेज बनाउनका लागि तिमी सबै आत्माहरूको संकल्पको घृत चाहिन्छ, जसद्वारा सर्वको पुकारप्रति उपकार गर्न सक । (आज दुई, चार पल्ट बीच-बीचमा बिजुली गइराख्यो) हेर यो लाइटले पनि शिक्षा दिइरहेको छ । जसरी लाइट एक सेकेण्डमा आउँछ र जान्छ, यस्तै तिमी पनि एक सेकेण्डमा पुकार गर्नेको पासमा उपकारी बनेर पुग । यस्तो आउने र जाने अभ्यास हुनुपर्छ । अहिले-अहिले पुकार सुन्यो र अहिले-अहिले पुगिहाल्यो । अहिले सर्वको पुकार मेहनतबाट छुटेर सहज प्राप्ति गर्नेको छ । वैज्ञानिकहरू पनि धेरै मेहनत गरेर थाकिसके । धार्मिक व्यक्तिहरू पनि साधना गरेर थाकिसके । राजनीतिज्ञहरू अनेक दल परिवर्तनको चक्रले थाकिसके । र, आम जनता समस्याहरूले थाकिसके । अब सबैको थकावट उतार्नेवाला को ?

जसरी कल्प पहिलाको यादगार शास्त्रहरूमा वर्णन छ, स्वयम् बाबाले द्रौपदीको पाउ दबाउनुभयो, त्यस्तै बाबा समान उपकारी बनेर सर्व आत्माहरूको थकावट मेटाऊ । अब बुद्धिरूपी पाउ थाकिसकेको छ, बुद्धिमा स्मृतिको स्वीचलाई दबाऊ । यो नै बुद्धिरूपी पाउ दबाउनु हो ।

अब सुन्यौ, यस वर्ष के गर्नु छ ? एक सेकेण्डमा झलक र फरिश्तापनको फलक देखाऊ । यो नै बाबाको स्नेहको रिटर्न हो । अन्य आत्माहरूको समस्याहरूको समाधान स्वरूप बन्नाले स्वयम्का समस्याहरू स्वतः नै समाप्त हुन्छन् । त्यसैले अब समाधान स्वरूप बन । एक वर्षमा यस्तो स्वरूप परिवर्तन गरेका छौ ? विश्व परिवर्तक स्वयम्को परिवर्तक बनिसक्यौ हैन ? वा अभै बन्नु छ ? बन्नु छ वा अब विश्व सेवा गर्नु छ ? अब सेवा गर्ने समय हो, लिनुको साथमा दिने समय हो । एकै संकल्पमा लिनु र दिनु छ । यस्तो तीव्र गति चाहिन्छ ।

अहिलेसम्म प्रतीक्षा त धेरै गन्यौ तर तयारी (प्रबन्ध) पनि गरेका छौ ? प्रतीक्षा गन्यौ बाबालाई आउने कुरामा र बाबा आएर के देख्नुहुनेछ ? तयारी । कुनै यस्तो तयारी गरेका छौ ? जस्तो यहाँ स्थूल सीजनको व्यवस्था मिलाउँछौ, सेवाधारी तयार गछौ, सामग्री तयार गछौ । कसैलाई पनि कुनै दुःख नहोस्, समय व्यर्थ नजाओस्, कतै लाइनमा उभिन नपरोस्, यसको लागि सबै साधन प्रयोग गछौ । यो त हो ब्राह्मणहरूको मधुवनको सीजन । तर अब अन्तिम सीजन कुनचाहिँ आउनेवाला छ ? सबै आत्माहरूलाई गति-सद्गति गर्ने सीजन आउनेवाला छ । त्यसका लागि साधन अपनाएका छौ ? तड्पिइरहेका आत्माहरूलाई लाइनमा उभ्याउने कष्ट दिनु छैन । आउँदै लिदै जाऊन् । तड्पिइरहेका आत्माहरू एक सेकेण्ड पनि रोकिन सक्दैनन् । हाहाकार गरिदिनेछन् । यस्तो सीजनको तयारी गरेका छौ ? महारथीहरूलाई लाइनमा उभिन दिनु हुँदैन । लुला, लंगडा यस्ता आत्माहरूलाई लाइनमा के उभ्याउने ! लण्डनमा पनि लाइन लगाउने हो कि ? विदेशीहरू लाइनमा उभिनेछन् ? फेरि के गर्नेछौ ? सदा तयार रहनु पर्नेछ । भारतवाला वा विदेशवाला सदा तयार नबनेसम्म मास्टर गति-सद्गति दाता बन्न सक्दैनौ । धेरै पुरुषार्थी जीवनमा रहनुभन्दा पनि माथि अब दातापनको स्थितिमा स्थित होऊ । हर सेकेण्डमा दाता बनेर चल । तब तिमी सबैको पनि सेकेण्डमा हाइजम्प हुनेछ । दिनमा व्यस्त हुन्छौ भने माया पनि व्यस्त देखेर आक्रमण गर्नुको सट्टा नमस्कार गर्नेछ । बुझ्यौ अब के गर्नु छ ? चारैतर्फका बच्चाहरू जो साकार रूपमा टाढा छन् तर पनि स्नेहमा समीप छन्, यस्ता स्नेही र समीप बच्चाहरूलाई बापदादा समान भवको वरदान सहित यादको रिटर्न दिइरहनुभएको छ । (बिजुली बन्द भयो) चञ्चलमा पनि अचल । यो त केही पनि होइन, अन्तिम सीजनको समयमा कुनै पनि प्रकारको साधन मिल्ने छैन । अहिले त धेरै साधन छन् । यो पनि अभ्यास गर— वातावरणमा हलचल होस् तर स्मृति र वृत्ति अचल होस् । अलिकति पनि हलचल नहोस्— यो के भयो ! यस्तो अभ्यास गरिरहेका छौ ? बापदादालाई पनि ड्रामा अनुसार पुरानो दुनियाँको कुनै त सिन-सिनरी देखाउनेछौ नि । अच्छा ।

यस्ता सदा उपकारी, हर सेकेण्ड मास्टर गति-सद्गति दाता, शक्तिहरूको भण्डारद्वारा भरपुर, अखुट खजानाका दाता, सर्व आत्माहरूको थकान मेटाउने अथक सेवाधारी, यस्ता बाबा समान, समीप बच्चाहरूलाई बापदादाको यादप्यार एवं नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

विदेशी बच्चाहरूसँगः— सबै सदा एकरस स्थितिमा स्थित रहँदै, अरूको पनि एक बाबासँग सम्बन्ध जुटाउनमा, सर्व प्राप्ति गराउनमा तत्पर रहन्छौ ? एक बाबा दोस्रो न कोही— यस्तो स्थिति निरन्तर र स्वाभाविक बनेको छ वा बनाउनुपर्छ ? अभ्यास गर्नुपर्छ वा स्वतः नै यो स्थिति रहन्छ ? कहाँसम्म पुगेका छौ ? जब परिचय मिल्यो, आफ्नो पनि र बाबाको पनि फेरि बारम्बार ध्यान दिनु पर्ने आवश्यकता छ ?

के मायाले दुःख दिन्छ ? अब नमस्कार गर्ने समय हो न कि आक्रमण गर्ने । के अहिलेसम्म मायाको आक्रमण हुन्छ ? समयप्रति समय जसरी स्थिति अगाडि बढ्दै गइरहेको छ, अब मायाको आक्रमण हुनु हुँदैन । यदि माया आयो भने पनि त्यसलाई खेल सम्झेर देख । यस्तो अनुभव होस् जस्तो साक्षी भएर हृदको ड्रामा देख्छन् । त्यस्तै यो मायाको खेलको ड्रामालाई हेन्यौ भने धेरै मजा आउँछ, फेरि आत्तिने छैनौ । त्यसैले यस्तो स्थिति अहिले हुनुपर्छ । जस्तोसुकै विकराल रूपमा माया आए पनि तिमीले त्यसलाई खेलौना सम्झ्यौ भने त्यो खेल लाग्नेछ । जसरी शिकारीले शिकार गर्छ, त्यसमा पनि आक्रमण हुन्छ, तर शिकार सम्झनाको कारण ऊ आत्तिदैन । खुशी हुन्छ । तिमी सबै पनि मायाका शिकारी हो । शिकारी कहिल्यै डराउँदैनन् । आत्तिदैनन्, खुशी हुन्छ । यस पटक मधुवनबाट यो दृढ संकल्प गरेर जाऊ— सदा खेलाडी बनेर खेल हेर्नेछौ । ताकि विदेशबाट मायाले आक्रमण गर्नुको साटो नमस्कार गर्न शुरू गरिदिऊन् । यस्तो विदेशीहरूले संकल्प गरेका छौ ? अब सबै तर्फबाट मायाको आक्रमण समाप्त ।

टीचर्ससँगः— टीचर्स अर्थात् शिक्षक । बाबाले पनि शिक्षकको रूपमा पार्ट बजाउनु हुन्छ । टीचर्स बाबा समान मास्टर विश्व शिक्षक भए । जसरी बाबा विश्वका शिक्षक हुनुहुन्छ, केवल भारतको हुनुहुन्न वा केवल विदेशका हुनुहुन्न, पूरा विश्वका हुनुहुन्छ । यस्तो मास्टर शिक्षक अर्थात् बेहदका शिक्षक । त्यसैले जो बेहदका शिक्षक छन् तिनलाई के नशा हुन्छ ? बेहदको नशा, बेहदको खुशी, बेहदको प्राप्ति, बेहदको प्रारब्ध । यस्ता टीचर्स हो नि ? किनकि जस्तो बाबाको टाइटल मिलेको छ, टाइटल अनुसार गुण र कर्तव्य पनि त्यही हुनुपर्छ नि । त्यसैले बेहदमा रहन्छौ ? स्थिति पनि बेहदको । देह अभिमान— हृदको स्थिति भयो, देही अभिमानी बन्नु यो हो बेहदको स्थिति । देह-अभिमानमा आउँछौ भने अनेक प्रकारका हृदहरू छन्— म महिला हुँ, यो पनि हृद हो नि । यसै प्रकार देहमा आउनाले अनेक कर्मको

२०७१ फाल्गुन २४ आइतबार ०८-०३-२०१५ प्रातः मुरली “अव्यक्त बापदादा” रिवाइज १२.११.७९ मधुबन

बन्धनहरूको हदमा आउनुपर्छ । जब देही बन्दछौ भने यी सबै बन्धन समाप्त हुन पुग्छन् । त्यसैले स्थिति पनि बेहदको अर्थात् देही-अभिमानि रहोस् ।

टीचर्स अर्थात् बेहदमा रहने, टीचर्स अर्थात् बन्धनहरूबाट मुक्त रहने । जसरी तिमीहरू पनि भन्दछौ- बन्धनमुक्त नै जीवनमुक्त... त्यसैले जो बेहदको स्थितिमा रहन्छन् ती बन्धन मुक्त, जीवनमुक्त हुन्छन् । भविष्य जीवनमुक्ति होइन, अहिलेको जीवनमुक्ति । यस संगमयुगी ब्राह्मण जीवनमा रहँदै वायुमण्डल, भाइब्रेशन, तमोगुणी वृत्ति, मायाको आक्रमण, यी सबैबाट मुक्त- यसलाई भनिन्छ जीवनमुक्त । त्यसैले टीचर अर्थात् अहिलेको जीवनमुक्त । यस्ता हो ? टीचरको परिभाषा नै यो हो । टीचरको टाइटल कुनै कम छैन ।

टीचर बन्नु अर्थात् बाबा समान बन्नु । टीचर बन्नु अर्थात् बाबाको गद्दीमा बस्नु । त्यसैले जो जसको गद्दीमा, मेचमा, सीटमा बस्छ, उसले सीटको कर्तव्य वा सीटको योग्यता (क्वालिफिकेशन) प्राक्टिकलमा ल्याउनुपर्ने हुन्छ । त्यसैले टीचर्सको कति महत्त्व छ । नामको साथमा काम पनि छ । त्यसैले यस्ता हो ? के सम्झन्छौ ? टीचर्सलाई देखेर बाबालाई विशेष खुशी हुन्छ किनकि टीचर्स हुन् बाबाका साथीहरू । जब दुई साथीहरू आपसमा मिल्छन् भने कति खुशी हुन्छन् । त्यसैले टीचर्स हुन् सबैभन्दा नजिकका साथीहरू । त्यसैले खुशी हुन्छ हैन ? साथी बन्छन् नै तब, जब समान हुन्छन् । समान हो नि ? जो यस समय समान बन्छन् तिनै भविष्यमा पनि ब्रह्मा बाबाको साथ-साथ सबै जीवनको विशेष पार्टमा साथ रहन्छन् । जसरी साथीहरू हर कार्यमा सदा साथ-साथ रहन्छन् । त्यस्तै जो यस्तो समान टीचर्स बन्छन् तिनीहरू शुरूदेखि साथसाथै पढ्नेछन्, साथसाथै खेल्नेछन् र फेरि साथमा नै राज्य गर्नेछन् । यस्ता समान टीचर्स हो नि ? प्रतिज्ञा पनि छ साथ जिउनेछौं, साथ मर्नेछौं र साथसाथै राज्यमा आउनेछौं, यतिसम्म प्रतिज्ञा छ । यस्तै समान टीचर्स हो ?

यस्ता समान टीचर्सको वर्तमान निशानी के हुन्छ ? सदा समान आत्मा यस समय स्वमानमा रहन्छन् । समानताको स्वमान प्राक्टिकलमा देखिन्छ । जसरी बाबा सदा स्वमानमा स्थित हुनुहुन्छ, त्यस्तै गरी समान आत्माहरू पनि स्वमानमा हुन्छन् । तल आउँदैनन् । हर कदम स्वमानयुक्त हुन्छ । त्यसैले स्वमानलाई देखासाथ सबैको मुखबाट निस्कनेछ- यी त स्वमानधारी बाबा समान छन् । स्वमान नै तिनीहरूको सिंहासन हुनेछ । भविष्य सिंहासनभन्दा पहिला स्वमानको सिंहासनमा सदा कायम हुन्छन् । सिंहासनबाट तल आउँदैनन् । यस्ता हो ? बाबाले त हरेकलाई यही श्रेष्ठ दृष्टिले देख्नुहुन्छ । अच्छा- सबै सन्तुष्ट छौ ? जहाँ पनि छौ त्यहाँ सन्तुष्ट छौ ? सदा सन्तुष्ट रहनु, यो पनि टीचरको विशेष योग्यता हो । टीचरको मुख्य गुण नै हो- सदा सन्तुष्ट रहनु र सदा सन्तुष्ट पार्नु । यदि कसैले भनून्- म त सन्तुष्ट छु, अरूलाई सन्तुष्ट गर्न सकिदैन- यो पनि टीचरको योग्यताको विरुद्ध हो । टीचर्सको कर्तव्य हो- सन्तुष्ट पार्नु । यदि स्वयम् गर्न सक्दैनन् भने कसैको पनि सहयोगद्वारा गर्नु अवश्य पर्छ ।

टीचरलाई त सदा विघ्न विनाशक बनेर अनेकौंलाई विघ्न विनाशक बनाउने आधार बन्नका लागि निमित्त बनाइएको हो । कसैले समस्या लिएर आऊन् र समाधान स्वरूप बनेर जाऊन् । यस्ता टीचर्स हो नि ?

प्रश्न:- तिमी ब्राह्मण आत्माहरू विशेष आत्माहरूको लिस्टमा छौ, यस लिस्टमा को आउँछ ?

उत्तर:- विशेष आत्माहरूको लिस्टमा उनै आउँछन् जसमा कुनै न कुनै विशेषता हुन्छ । कुनै पनि ब्राह्मण बच्चा यस्तो छैन, जसमा कुनै विशेषता नहोस् सबैभन्दा पहिलो विशेषता त यही हो जसले बाबालाई चिने, बाबालाई पाए । करोडौंमा कोहीले र कोहीमा पनि कोहीले चिने । त्यसैले बाबा पनि त्यही दृष्टिले हेर्नुहुन्छ, यी विशेष आत्माहरू हुन् । विशेष आत्माहरूले सदा खुशीको झुलामा झुल्नु पर्छ । प्रिय बच्चाहरूले कहिल्यै पनि माटोमा पाउ राख्दैनन्, तिमी प्यारा बच्चाहरू सदा बाबाको यादको गोदीमा बस । सबै थोक गर्दै पनि बाबाको गोदीमा बस, तल नआऊ । अच्छा ।

वरदान:- संकल्प र बोलीको विस्तारलाई सारमा ल्याउने अन्तर्मुखी भव

व्यर्थ संकल्पहरूको विस्तारलाई समेटेर सार रूपमा स्थित हुनु तथा मुखको आवाजको व्यर्थलाई समेटेर समर्थ अर्थात् सार रूपमा आउनु- यो नै हो अन्तर्मुखता । यस्ता अन्तर्मुखी बच्चाहरूले नै साइलेन्सको शक्तिद्वारा भङ्किरहेका आत्माहरूलाई सही ठेगाना देखाउन सक्छन् । यो साइलेन्सको शक्तिले अनेक रूहानी प्रभाव (रंगत) देखाउँछ । साइलेन्सको शक्तिबाट हर आत्माको मनको आवाज यति नजिक सुनिन्छ मानौं कोही सम्मुख बोलिरहेको छ ।

स्लोगन:- स्वभाव, संस्कार, सम्बन्ध, सम्पर्कमा लाइट रहनु अर्थात् फरिश्ता बन्नु ।